

विशेष नागर वसाहत स्थापन करणेसंदर्भात
ना-हरकत प्रमाणपत्र देण्याचे अधिकार क्षेत्रिय
मुख्य अभियंता यांना प्रदान करणेबाबत.

महाराष्ट्र शासन,

परिपत्रक क्रमांक : संकिर्ण २००७/(१७०/२००७)/सि.व्य.(महसूल)

मंत्रालय, मुंबई-४०० ०३२.

दिनांक : ८/१०/२००७.

पहावे : नगर विकास विभाग, अधिसूचना क्रमांक टीपीएस १२०५/एमएमआर / डिस्सीआर/
सीआर-४८/०६/ नं.वि.१२, दिनांक १० मार्च, २००६.

परिपत्रक

नगर विकास विभागाने निर्गमित केलेल्या उपरोक्त अधिसूचनेनुसार विविध संस्थांकडून नागरी वसाहत स्थापन करण्यास जलसंपदा विभागाचे ना-हरकत प्रमाणपत्र देण्याबाबतचे प्रस्ताव नोठ्या प्रमाणात शासनास प्राप्त होतात.

प्रस्तावित नागरी वसाहत ही पूर रेषेपासून किती अंतरावर आहे, भविष्यात होणाऱ्या अतिवृष्टीच्या प्रसंगी धरणांच्या सुरक्षिततेच्या दृष्टीने सोडाव्या लागणाऱ्या अतिरिक्त पाण्यामुळे सदर नागरी प्रकल्पास धोक उद्भवू शकतो किंवा कसे यावर बरेच सदर प्रकल्पांमुळे भविष्यात त्या परिसरातील पाटबंधारे प्रकल्पास निर्माण होऊ शकणारे धोके, प्रस्थापित लाभक्षेत्रात कपात होणे, लाभक्षेत्रातील जमिनीवरील अतिक्रमणे, वसाहतीकडून पाण्यासाठी स्वतंत्र नालणी, बांधकामाचेवेळी किंवा प्रत्यक्ष वसाहतीचा बापरे सुरु झाल्यानंतर जवळपासच्या नद्यांमध्ये कोणत्याही प्रकारचे सांडपाणी, गडारोडा इत्यादी टाकण्यात येणार नाही याबाबतची दक्षता घेणे इत्यादी बाबी तपासून सदर नागरी प्रकल्पास जलसंपदा विभागाचे ना-हरकत प्रमाणपत्र देणे आवश्यक असते सदर बाबी या संपूर्ण तांत्रिक स्वरूपाच्या असल्याने क्षेत्रिय मुख्य अभियंता यांचेकडून सदर प्रकरणी कार्यवाही करण्यात यावी, त्यासंबंधीचे ना-हरकत प्रमाणपत्र संबंधित विभागास सादर करावे,

क्षेत्रिय मुख्य अभियंता यांनी असे प्रमाणपत्र देताना जिल्हा परिषद अधिनियम १९६१ व पाटबंधारे अधिनियम १९७६ मधील संबंधित तरतुदी तत्सम बाबी याबाबत सारासार विचार करून व शासनाचे हित लक्षात घेऊन आवश्यक तेथे अटी व शर्तीचा समावेश करून जलसंपदा विभागाचे ना-हरकत प्रमाणपत्र संबंधित अभिकरणास प्रदान करावे. विशेष नागरी वसाहतीचे आराखड्यास शासनाची अंतिम मान्यता प्राप्त झाल्यानंतर सदर नागरी वसाहत प्रकल्पांमुळे जलसंपदा प्रकल्पाचे प्रकल्पीय सिंचन क्षेत्र कमी होणार असल्यास कमी होणाऱ्या सिंचन क्षेत्राचे पुनर्स्थापनेचा खर्च संबंधित अभिकरणाने शासनाच्या प्रचलित प्रति हेक्टर दरानुसार जलसंपदा विभागाकडे भरणे आवश्यक आहे. प्रमाणपत्र देतानाच या अटीचा समावेश त्यामध्ये करणे आवश्यक आहे. तसेच त्याची प्रत शासनास

C:\Lokhande\Location-GR.doc

संकेतिक क्रमांक - २०१४१२०९१३२३१८५८२७

(नगर विकास विभाग व जलसंपदा विभाग) चिन्हांकित करावी. ना-हरकत प्रमाणपत्राचे अधिकार क्षेत्रिय मुख्य अभियंतांना प्रदान करतानाच अशा सूचना देण्यात येत आहेत की, मुख्य अभियंता स्तरापेक्षा आतील दर्जाच्या अधिकाऱ्यांना असे प्रमाणपत्र देण्याचे अधिकार प्रदान करण्यात येवू नयेत. कारण याबाबत भविष्यात कोणतेही विपरित परिणाम झाल्यास त्याची संपूर्ण जबाबदारी संबंधित मुख्य अभियंता यांची राहिल हे स्पष्ट करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि. श्री. सोनवलकर)
शासनाचे उप सचिव

त,

प्रधान सचिव, नगर विकास विभाग, मंत्रालय, मुंबई.

जलसंपदा विभागातील सर्व मुख्य अभियंता/अधीक्षक अभियंता.

संगणक कक्ष, जलसंपदा विभाग, मंत्रालय, मुंबई.

यांना विभागाच्या संकेतस्थळावर (वेबसाईटवर) समाविष्ट करणेसाठी

त,

सि. व्य. (महसूल) कार्यासन संग्रहार्थ.